

प्रेस के लिए सूचना नोट (प्रेस विज्ञापित संख्या 88/2023)

तत्काल प्रकाशन हेतु

भारतीय दूरसंचार विनियामक प्राधिकरण

भादूविप्रा ने "प्रवेश शुल्क और बैंक गारंटी को युक्तिसंगत बनाने" पर अनुशंसाएँ जारी की।

नई दिल्ली, 19 सितंबर, 2023 - भारतीय दूरसंचार विनियामक प्राधिकरण (भादूविप्रा) ने आज "प्रवेश शुल्क और बैंक गारंटी को युक्तिसंगत बनाने" पर अनुशंसाएँ जारी की हैं।

2. दूरसंचार विभाग (डॉट) ने पत्रांक संख्या 20-577/2016-एस-1 खंड III दिनांक 3 मार्च 2022 के माध्यम से भादूविप्रा को एक संदर्भ भेजा था, जिसमें अन्य बातों के अलावा, दूरसंचार क्षेत्र से जुड़े विभिन्न लाइसेंसों के प्रवेश शुल्क और बैंक गारंटी को युक्तिसंगत बनाने के लिए अनुशंसाएँ देने की मांग की गई थी।

3. प्रवेश शुल्क एक निश्चित एकमुश्त राशि होती है, जिसे संभावित कंपनियों को बाजार में प्रवेश करने के लिए भुगतान करना होता है। प्रवेश शुल्क आम तौर पर गैर-वापसी रकम होती है, जो एक कंपनी की शुरुआती लागत में शामिल होती है। बैंक गारंटी सरकार के हितों की रक्षा के लिए एक प्रकार का वित्तीय साधन है, क्योंकि यह सुनिश्चित करता है कि लाइसेंसधारी समय पर अपने बकाये का भुगतान करे और लाइसेंस समझौते में निर्धारित नियमों और शर्तों के अनुसार अपने दायित्वों को पूरा करे।

4. संदर्भ के आधार पर, भादूविप्रा द्वारा 26 जुलाई 2022 को "प्रवेश शुल्क और बैंक गारंटी को युक्तिसंगत बनाने" पर एक परामर्श पत्र जारी किया गया। परामर्श पत्र पर हितधारकों से 23 अगस्त और 6 सितंबर 2022 को क्रमशः लिखित टिप्पणियाँ और प्रति-टिप्पणियाँ आमंत्रित की गई थीं। उद्योग संघों/हितधारकों के अनुरोध पर, लिखित टिप्पणियाँ और प्रति-टिप्पणियाँ जमा करने की अंतिम तिथि क्रमशः 6 सितंबर और 20 सितंबर 2022 तक बढ़ा दी गई थी। विभिन्न हितधारकों से प्राधिकरण को 20 टिप्पणियाँ और 1 प्रति-टिप्पणी प्राप्त हुई। ये सभी टिप्पणियाँ और प्रति-टिप्पणी ट्राई की वेबसाइट www.trai.gov.in पर उपलब्ध हैं। परामर्श पत्र में उठाए गए मुद्दों पर 9 दिसंबर 2022 को वीडियो कॉन्फ्रेंसिंग के माध्यम से एक ओपन हाउस चर्चा (ओएचडी) भी आयोजित की गई थी।

5. दूरसंचार क्षेत्र में तेजी से हो रहे तकनीकी परिवर्तन के परिदृश्य में, दूरसंचार क्षेत्र के व्यवस्थित विकास और व्यापार करने में आसानी "(ईज ऑफ डूइंग बिजनेस)" के लिए, ट्राई ने

विभिन्न लाइसेंस प्राधिकारों में प्रवेश शुल्क कम करने और बैंक गारंटी के विलय के लिए सरकार से सिफारिशों की हैं। उम्मीद है कि प्रवेश शुल्क में कटौती से बाजार में नए सेवा प्रदाताओं का आगमन होगा, निवेश बढ़ेगा और दूरसंचार क्षेत्र में प्रतिस्पर्धा बढ़ेगी। बैंक गारंटी के विलय से व्यापार करने में आसानी (ईज ऑफ डूइंग बिजनेस) को बढ़ावा मिलेगा और लाइसेंसधारी इस क्षेत्र में निवेश करने में सक्षम होंगे, जिससे क्षेत्र के विकास की शुरुआत होगी। इन दोनों उपायों से सेवा की गुणवत्ता में सुधार होगा और उपभोक्ता कल्याण में वृद्धि होगी।

6. प्राधिकरण ने लाइसेंस के नवीनीकरण के लिए कोई प्रवेश शुल्क नहीं होने की भी सिफारिश की है। इस तरह के कदम से मौजूदा और प्रवेश करने वाली नई कंपनियों पर वित्तीय बोझ कम होगा और विशेष रूप से एकीकृत लाइसेंस (वर्चुअल नेटवर्क ऑपरेटर) (यूएल (वीएनओ) लाइसेंसधारियों को लाभ होगा।

7. इन अनुशंसाओं की मुख्य विशेषताएं इस प्रकार हैं:-

(i) एकीकृत लाइसेंस (यूएल) के साथ-साथ एकीकृत लाइसेंस (वर्चुअल नेटवर्क ऑपरेटर) (यूएल (वीएनओ)) लाइसेंस के लिए प्रवेश शुल्क वर्तमान स्तर से कम किया जाना चाहिए।

(ii) एम2एम ("ए"/ "बी"/ "सी"), ऑडियो कॉन्फ्रेंसिंग/ऑडियोटेक्स/वॉइस मेल सेवा, आईएसपी "सी" के लिए 'कोई प्रवेश शुल्क नहीं' की अनुशंसा की गई है।

(iii) निम्नलिखित यूएल प्राधिकार के लिए प्रवेश शुल्क को युक्तिसंगत बनाया जाना चाहिए:

क) अभिगम (एक्सेस) सेवा: प्रत्येक टेलीकॉम सर्कल/मेट्रो क्षेत्र के लिए 1 करोड़ रुपये से 50 लाख रुपये; जम्मू-कश्मीर और पूर्वोत्तर में प्रत्येक के लिए 0.5 करोड़ रुपये से 25 लाख रुपये।

ख) एनएलडी और आईएलडी: 2.5 करोड़ रुपये से 50 लाख रुपये।

ग) पीएमआरटीएस: प्रत्येक टेलीकॉम सर्कल/मेट्रो क्षेत्र के लिए 50 हजार रुपये से 20 हजार रुपये।

घ) आईएसपी "बी": प्रत्येक टेलीकॉम सर्किल के लिए 2 लाख रुपये से 50 हजार रुपये, जम्मू-कश्मीर और पूर्वोत्तर में प्रत्येक के लिए 25 हजार रुपये।

ड) आईएसपी "ए": 30 लाख रुपये से 10 लाख रुपये।

(iv) प्रतिस्पर्धा को बढ़ावा देने और सेवाओं के बेहतर प्रावधान के लिए यूएल (वीएनओ) प्राधिकारों के लिए प्रवेश शुल्क में काफी कमी की गई।

(v) लाइसेंस के नवीनीकरण के समय कोई प्रवेश शुल्क नहीं होना चाहिए।

(vi) एकीकृत लाइसेंस के लिए, वित्तीय बैंक गारंटी (एफबीजी) और प्रदर्शन बैंक गारंटी (पीबीजी) को बकाया राशि को सुरक्षित करने, लाइसेंस शर्तों के उल्लंघन को कवर करने और लाइसेंस समझौते के तहत प्रदर्शन सुनिश्चित करने के लिए एकल बैंक गारंटी में विलय किया जाना चाहिए।

(vii) इसी प्रकार, मोबाइल नंबर पोर्टेबिलिटी लाइसेंस के लिए, एफबीजी और पीबीजी को एक ही बैंक गारंटी में विलय किया जाना चाहिए।

(viii) व्यवसाय करने में आसानी (ईज ऑफ डूइंग बिजनेस) को बढ़ाने के लिए इलेक्ट्रॉनिक बैंक गारंटी (ईबीजी) जमा करने की प्रक्रिया अपनाई जानी चाहिए।

8. "प्रवेश शुल्क और बैंक गारंटी को युक्तिसंगत बनाने" पर सिफारिशों को भादूविप्रा की वेबसाइट www.trai.gov.in पर उपलब्ध है।

9. स्पष्टीकरण/जानकारी के लिए, यदि कोई हो, श्री अमित शर्मा, सलाहकार (एफ एंड ईए) से advfea2@traai.gov.in पर या टेलीफोन नंबर +91-11-23234367 पर संपर्क किया जा सकता है।

ह/-

वी. रघुनंदन)

सचिव, भादूविप्रा

टेली.: 011-23237448

ई-मेल: secretary@traai.gov.in

अस्वीकृति:-

यह प्रेस विज्ञप्ति मूल रूप से अंग्रेजी में लिखित प्रेस विज्ञप्ति का हिंदी अनुवाद है। यदि इसमें कोई विसंगति परिलक्षित होती है तो अंग्रेजी में लिखित प्रेस विज्ञप्ति मान्य होगी।